

## ارضیاتی تحقیق

اور

## عوامی عمارت

کہا جاتا ہے کہ کسی ملک کی صنعتی ترقی کا اندازہ آسکے برسرکار ماہرین ارضیات کی تعداد سے ہوتا ہے۔ گزشتہ بیس برسوں میں مغربی ممالک کے مساحت ارضی کے اداروں نے حیرت انگیز ترقی کی ہے اور ماہرین کی تعداد اپنی انتہا کو پہنچ گئی ہے۔ اس سلسلے میں روس اور امریکہ صف اول کے ممالک ہیں اور پھر کینیڈا، آسٹریلیا اور برطانیہ، جنکے تقریباً یکساں مقام ہیں۔

پہلے امریکہ اور روس  
دوسرے برطانیہ اور آسٹریلیا  
تیسرے کینیڈا اور  
چوتھے جاپان اور

برصغیر کی تقسیم کے وقت صرف پانچ مدد کار ماہرین ارضیات، نہایت معمولی عملے کے ساتھ پاکستان کے حصے میں آئے تھے۔ یہ سارا عملہ کوئٹہ کی ایک پرانی عمارت میں قیام پزیر ہوا تھا جہاں پر ”مساحت ارضی پاکستان“ کا قیام عمل میں آیا۔ یہ دور اس ادارے کے لئے ایک آزمائشی دور تھا کیونکہ وسائل محدود تھے لیکن ذمہ داریاں لا محدود تھیں۔ غیر تسلی بخش سازو سامان اور ناکافی آلات، اس ادارے کی ترقی میں سب سے بڑی دشواریاں تھیں۔ ان تمام مشکلات اور مصائب کے باوجود ایک عظیم اور مبسوط پروگرام مرتب کیا گیا اور کارکنان ادارہ نے اپنی شب و روز کی انتھک کوشش اور محنت سے اس نوزائیدہ ادارے کی بنیادیں مضبوط کرنے میں ٹوٹی کسر اٹھا نہیں رکھی۔ یہ دن تھے جب ایک فیلڈ افسر، ایک ٹیمپ اردلی دو، تین اونٹوں اور ایک ساربان کی ہمراہی میں سندھ اور بلوچستان کے دور دراز ریگستانوں کی خاک چھانٹنے نکل جاتے اور چھ چھ ماہ کی مسلسل دشت بیعتی کے بعد مطلوبہ اعداد و شمار حاصل کرتے تھے۔ دوران کار سوت ہوجانے کی صورت میں غمزدہ خاندان کو نہ بر وقت اطلاع دی جاسکتی تھی اور نہ ہی وہ اپنے عزیز و رفیق کا آخری دیدار کر سکتے تھے۔ اس قسم کا واقعہ رافع السطور دو پینس آیا تھا جب مشرقی پاکستان میں ضلع سلہٹ کے گھنے جنگلات میں کام کرنے کے دوران ایک عزیز کی سوت کا اطلاعی تار تین ہفتوں کے بعد وصول ہوا تھا۔ اب حالات اگرچہ بہت بدل گئے ہیں آسانیاں اور دوسری مراعات پہلے سے کہیں زیادہ ہیں پھر بھی ایسے واقعات عنقا نہیں ہیں۔



آزادی وطن سے قبل ہندوستان کا وہ حصہ جو آج پاکستان کہلاتا ہے اس ضمن میں نظر انداز کر دیا گیا تھا۔ اگرچہ ارضیاتی تحقیقات کا کام ہوتا ہوا مگر صرف ان علاقوں میں جہاں تک رسائی آسان تھی۔ علاوہ ازیں چونکہ بیشتر ماہرین ارضیات سفید فام تھے اور وہ ان علاقوں میں محفوظ نہیں سمجھے جاتے تھے، اسی لئے ملک کے اس علاقے کا بیشتر حصہ ارضیاتی تحقیق سے محروم رہا۔

سائنس کی ترقی کے ساتھ ساتھ ارضیات نے بھی نمایاں ترقی کی ہے۔ ارضیاتی تحقیق کے منصوبے اس علاقے کی ترقی میں ایک عظیم کام سر انجام دے سکتے ہیں۔ اگر ہم دنیا کے تمدن ممالک کی گزشتہ پچاس سالہ تاریخ پر نظر ڈالیں تو معلوم ہو گا کہ جن علاقوں میں آج بڑے بڑے شہر آباد ہیں وہاں نصف صدی پہلے جنگلی درندے قیام کرتے تھے۔ اس سلسلے میں تفصیلات سے بچنے کے لئے چند مثالیں دی جاتی ہیں تاکہ قارئین کو اندازہ ہو سکے۔

سونے اور ہیرے کی دریافت نے امریکہ، آسٹریلیا اور افریقہ کے نئے نئے علاقوں کی آبادکاری میں جو نمایاں حصہ لیا وہ سب جانتے ہیں لیکن نسبتاً کم قیمتی معدنیات بھی کسی طرح کم اہم نہیں۔ میں صرف دو مثالوں پر اکتفا کرونگا۔ انیسویں صدی کے شروع میں روسی ماہرین ارضیات نے سائبیریا کے مقام Norilsk میں تانبے اور نکل کے ذخائر دریافت کئے اور آج وہ ایک خوبصورت شہر ہے جس کی آبادی ۹۲,۰۰۰ ہے۔ تقریباً اسی زمانے میں شمالی روڈیشیا میں ایک ہزار نفوس کی آبادی کے ایک ضلع میں تانبے کی کچھ دھات پر ارضیاتی تحقیق کا کام شروع کیا گیا جسکے نتیجے میں آج روڈیشیا کے اس علاقے کی آبادی ۳,۰۰۰,۰۰۰ ہے جس میں تقریباً ۳۰۰,۰۰۰ بوریہ باشندے بھی شامل ہیں۔ چند حالیہ دریافتوں اور ذخائر کے استعمال نے دور دراز ویران علاقوں کو تہذیب و تمدن اور صنعتی ترقی کے مراکز میں تبدیل کر دیا ہے۔ مثلاً لوہے کی کچھ دھات کی دریافت جو Fort Gourand میں ہوئی، سنگنز کی دریافت جو Mouretanian ریگستان میں اور یورینیم کی دریافت جو آسٹریلیا میں ہوئی۔

اگرچہ مساحت ارضی پاکستان ملک کے دور دراز علاقوں کی پوشیدہ دولت کو بروئے کار لانے کیلئے پوری پوری جدوجہد کر رہی ہے تاہم اسکے وسائل اب بھی محدود اور ناکافی ہیں۔ علاوہ ازیں مقامی لوگوں کی عدم دلچسپی اور تعاون کی کمی کی بناء پر انہیں اپنے ماہرین کو ان مقامات پر بھیجنے ہوئے بڑی دشواریاں پیش آتی ہیں۔

خدا نے آپ کو بڑا سازگار ماحول عطا فرمایا ہے۔ جن پہاڑوں میں آپ نے آنکھیں نہرتی ہیں، آپکی معمولی سی کوشش بھی انہیں جنت میں تبدیل کر سکتی ہے۔ فطرت نے آپکو اس فضا میں وہ تر و نازہ ہوا اور وہ تمام چیزیں عطا کی ہیں جن سے آپکی صحت قابل رشک ہے۔ اور پھر آپ کے بچے بھی نہایت ہی جفاکش اور سختی ہیں۔ قدرت نے تو اپنا کام انجام دے دیا۔ اب یہ آپکی ذمہ داری ہے کہ آپ اپنی ان زمینوں میں چھپی ہوئی دولت کو اپنے ملک کی ترقی کے کام میں لائیں۔

اگر آپ معاشیات کے نقطہ نظر سے غور کریں تو پتہ چلیگا کہ آپکی زمینیں بڑی محدود ہیں اور آپکے خاندان کی نفالت کیلئے ناکافی ہیں۔ کوہستانی سلسلے بنجر ہیں۔ اور سوائے قلیل مقدار میں خودرو گھاس کے آپکو انکی کوکھ سے بچھو نہیں ملتا۔ گرمیوں کے موسم میں تو آپکے چوپائے اس گھاس سے بھی محروم رہ جاتے ہیں جنکے لئے آپ سو جتن دیتے ہیں کہ وہ زندہ رہیں۔ پھر آخر یہ پہاڑ، یہ طویل کوہستانی سلسلے آپکو کیا دیتے ہیں؟ کیا ان کا وجود صرف اس لئے ہے کہ آپکی ترقی میں حارج ہوں؟ میرے پاس تو اسکا جواب صاف اور واضح ہے۔ ویسے قرآن کریم میں ارشاد ہے کہ

عوالدی خالق لکم مافی الارض جمیعاً (سورہ بقرہ)

(وہی اللہ ہے جس نے تمہارے آرام کیلئے زمین کے اندر کی تمام چیزیں پیدا کیں)

اگر ہمیں قانون الہی پر اعتقاد ہے تو ہمارا پختہ یقین اور ایمان ہونا چاہئے کہ دنیا کی تخلیق میں خدا کا مقصد یہی ہے کہ ہم ترقی کریں اور اسے بہتر سے بہتر بنائیں۔



صرف پاکستان ہی میں پہاڑ نہیں پائے جاتے اور نہ ہی آپ تنہا کوہستانی قوم ہیں۔ بلکہ دنیا بھر میں پہاڑی سلسلے پھیلے ہوئے ہیں اور چند تو نہایت ہی غیر آباد اور بیکار ہیں۔ اب ذرا اپنے جیسے ایک خاندان کا تصور کیجئے۔ ایک گاؤں، چاروں طرف پہاڑوں سے گھرا ہوا۔ اور پہاڑ سال کے بیشتر حصے میں برف سے ڈھکے ہوئے! میں سمجھتا ہوں کہ یہ حالات آپ کے حالات سے زیادہ تکلیف دہ ہیں۔ اسکے باوجود وہ لوگ آپ سے زیادہ بہتر اور معیاری زندگی بسر کرتے ہیں۔ ایسا کیوں ہے؟ اسلئے کہ انہوں نے اور انکے آباؤ اجداد نے سخت جدوجہد کی ہے، ان ذخائر کی دریافت میں جو قدرت نے زیر زمین پوشیدہ کر رکھے تھے۔ نتیجتاً ان کا نہ صرف معیار زندگی ہی بلند ہوا ہے بلکہ انکی آئندہ نسلوں کے مستقبل کا تحفظ بھی ہو گیا ہے۔

اگر آپ کو مغربی ممالک، جیسے Scottish Highland آئیس اور اسکنڈی نیویا کے سلسلہ ہائے کوہ کے سفر کا موقع ملے تو آپ مشاہدہ کریں گے کہ فطرت نے سب کو مساوی مواقع فراہم کئے ہیں۔ کچھ اقوام نے اپنی اور اپنی آنے والی نسلوں کی بہبود کے پیش نظر ہمت اور محنت سے کام لیکر جنت بنالی ہے لیکن جن لوگوں نے اس دولت کو نظر انداز کر دیا ہے وہ اور انکی نسلیں محرومی کا سحر ہیں۔ کوئی وجہ نہیں کہ آپ اپنے علاقوں کی ترقی اور زندگی کی درخشانی نئے کام نہ کریں۔ اگر ہم اپنی زندگی پر نظر ڈالیں تو معلوم ہو گا کہ ہم دوسرے ممالک کے مقابلے میں کم سے کم پچاس سال پیچھے ہیں۔ اور اندرونی علاقے، ترقیاتی کاموں کے مقابلے میں ۲۰-۳۰ سال پیچھے ہیں۔ اس علاقے میں ترقی کی رفتار تیز ہونی چاہئے۔ تاکہ اس پسماندگی کو ختم کیا جا سکے۔ اور نہ صرف اسی وقت ممکن ہے جبکہ آپ اپنی پوری لگن اور خلوص دل کے ساتھ تعاون کریں۔

یہ آپ کے لئے ایک نادر موقع ہے۔ آپ کے درمیان جامعہ بشاور میں شعبہ ارضیات کا قیام عمل میں آچکا ہے۔ یہاں آپ کے بچے عام ارضیات کی تعلیم حاصل کرتے ہیں جو مستقبل کے ماہرین ارضیات ہیں۔ اور یہی ملک کے ان علاقوں میں

تحقیق و تلاش کا کام ڈرینکے۔ آپ کو دعوت دی جاتی ہے کہ آپ ہم سے ملئے،  
ہمارے ساتھ تعاون لیجئے تاکہ ایک نیا کام شروع کرنے میں مزید تاخیر نہ ہو۔

ہمارے نام میں جانہ بنانے کی بہت سی صورتیں ہیں مثلاً!

- ۱۔ آپ کو اپنے نام کے دوران جب بھی کسی پتھر یا معدن کا Sample ملے  
وہ آپ ہم تک پہنچادیں تاکہ ہم تجربہ کار میں اس پر تحقیق کرسکیں۔
- ۲۔ اگر اس Sample کے نتائج خاطر خواہ برآمد ہونے تو پھر ہم اس علاقے  
کی مساحت اور تحقیق کا کام شروع کریں گے جسے ہم ایک سے چار ہفتہ  
تک کے دوران ختم کرسکتے ہیں۔

- ۳۔ آپ میں سے ہر شخص ہم سے اپنے علاقے کی ارضیاتی تحقیق کیلئے رجوع  
کرسکتا ہے اور اس تحقیق کا سارا خرچ ہمارے ذمے ہوگا اور کام کے  
اختتام پر ہم اس تحقیق کو ایک رپورٹ کی شکل میں آپ تک پہنچا دیں گے۔
- ۴۔ اسکے علاوہ ہم آپکے علاقے میں پانی کی صورت حال پر غور کرنے کے بعد  
آپکو مشورہ دے سکیں گے کہ آپ کس طرح اس پانی کو اپنے زرعی کاموں  
میں استعمال کرسکتے ہیں۔

جو لچھ بھی مندرجہ بالا سطور میں بیان لیا گیا ہے اس سے مساحت ارضی  
پاکستان کے پروگرام پر مکمل روشنی پڑتی ہے۔ ہم توقع رکھتے ہیں کہ آپ  
ہمارے اس پروگرام میں پورا تعاون فرمائیں گے۔ یہ یاد رکھئے!  
کہ آپ کا ہمارے ساتھ تعاون اپنے ملک کی صنعتی ترقی کا ایک اہم راز ہے۔

